

~~kien xheda tad-dehra ta' Gesù liż-
żewġ Appostli, imniktin u soġġbiena
biex l-Appostli taż-żmien li ġej-
jindu s-saħħa u l-ġhajja, li dejjem
jeħtieġu, l-aktar f'ħinijiet ta' xogħli
jiet tqāl, u jidraw iħossu li l-Imġhal-
lem Divin ikun ma' ġenbhom f'tul it-
trij, biex jixgħel fihom it-twemmin
u jkattar it-tâma, u jwassalhom fit-
temma.~~

~~Lixandra wkoll għandha Kullegġ
li fih jingabru s-subien li jħossu
rwieħhom imsejħin għal hidma
t'Alla, fl-Art tal-Fargħani. Dan,
aktar donnu għandu jissejjah Pre-
Kullegġ, għax fih ikân magħzula u
magħrûla, l-ewwel is-sejha, u
mbagħad ukoll il-ħila u l-moħħ tas-
subien, għax dan ukoll huwa mar-
bût haġa wahda mas-sejha tagħhom.~~

~~Pre-Kullegġ ieħor huwa dak
ukoll li jinsab f'Harissa, li hija rokna
fir-Republika ta' Libnân, imqiegħed
taħt il-harsien tal-Madonna.~~

~~Hawn jeħtieġ li tistaqsi l-mistoq-~~

~~sija: "Kif jista' wieħed jgħin il-
Kullegġi, li minnhom johorġu l-Mis-
sjonarji godda tat-Terra Santa?" U
tinghata t-twegħiba: hemm xorta ta'
għajnunna qawwiya li tillaħaq minn
kull hadd, li hija t-talb, magħmûl u
mahmûl, biex il-Mulej dejjem iqajjem
sejħiet godda, bhala żerriegħa, ta'
Missjonarji għal quddiem. U hemm
wast ieħor: li wieħed jgħarraf li jin-
sabu dawn il-Kullegġi tat-Terra
Santa, jew jitkollem ma' min, li għal
kemm iħoss fih is-sejha biex isir Mis-
sjonarju, għadu ma jafx kif għandu
jagħmel biex jilħaq il-għan tiegħu.
Gesù Kristu, li hadd daqsu ma jħal-
las, tajjeb lil min jaħdem għalih, iħal-
las kif jaf hu, lil dawġ li jgħinuh isib
il-hassâda biex jaħsdu l-għalqa
t'Alla, u hekk jitnaqqas id-diġ li jid-
her fil-kliem Tiegħu, li hu wisq min-
nu, li: "Il-ħsâd kbir, imma ftit huma
l-hassada!"~~

~~FRA STIEFNU XARA O.F.M.~~

IZ-ZARBUN TAL-WAZIR

Loqman il-Ħakim kien l-aktar
raġel għaref, imweġġaħ u tajjeb ta'
żmien. Għandu kienu jmorru b'qalb-
hom qawwiya dawġ kollha li kienu
jeħtieġu xi raj, jew parir, jew għaj-
nuna, għax Loqman kien jilqa' bil-
ferħa lil kull min kien imur għandu.
Kien jisimġhu u jsabbru, u wara li
jaħsi bha sewwa jagħtih raj, tajjeb
u għaref, u jgħidlu x'għandu jagħmel
biex jehles minn dak il-għawġ, ikun,
x'ikun, li kellu.

Loqman kien fqir ħafna, imma
qatt ma ried jiehu xejn bhala ħlas
tal-ġid li kien jagħmel lill-oħrajn,
Għalhekk il-fama tiegħu, naqra naqra
xterdet, għaddiet l-iġbla u l-ibhra, u
waslet f'widnejn is-sultan. Dana

meta sama' bih, u għaraf sewwa li
dak li kienu jgħidu n-nies fuqu kien
minnu, baġħat għalih, ħalli jaraħ u
jkellemu.

Loqman, malli wasal quddiem is-
sultan, sellimlu. Is-sultan qegħdu bil-
qegħda hdejh u qallu: "Ara, jien
smajt bik u bil-għerf u t-tieba tie-
għek, għalhekk sa nahtarek, minn
issa, bhala Wazir tiegħi, u nagħtik is-
setgħa fuq l-artijiet tiegħi kollha. Il-
għerf u t-tieba tiegħek irridek tingħeda
bihom biex teqred mis-saltna tiegħi
il-ħaxix ħazin li jinsab fiha. Jigifieri,
l-inkejja, il-moħqrija, serq, tnaassis u
qtil....." għalhekk Loqman mill-
ewwel tagħa ruħu għax-xogħol u
f'qasir żmien bis-sabar u l-għanid

tiegħu, dik is-saltna, li l-artijiet tagħha kienu infieren, mimlijin b'ghammelin id-dnewwa, saru donn-hom ġenniet, mimlijin bis-sliema, mħabba u ġid u hena! Għal dan kull hadd kien iqimu u jiftaħar bih.

Imma l-ghira, li hi ż-żerriegħa tal-ħażen kollu, nibtet hemm ukoll, fil-qalb tal-Wozra l-oħra tas-saltna, li bdew jaħsbu u jmaħħu kif kellhom jagħmlu biex iġelldu lil Loqman mas-sultan, halli jwaqqgħuh mill-qagħda ta' hbebjia li kellu miegħu, u ma setgħux isibu fuq iex jigzawh. Imma darba waħda, bla hsieb, dehrilom li x-xorti kienet magħhom u kellhom fuq iex iġelldu lis-sultan miegħu. Ghax lil Loqman, meta dawn il-Wozra kienu jmorru għandu kienu qabduh kemm il-darba jħares lejn xi haġa, imghaxxaq biha, li kellu merfugħa ġewwa kaxxa żgħira, li malli jidhlu huma kien jagħlaqha u jaħbiha!

Għalhekk ftiehm u marru għand is-sultan, u għamlu ta' bir-ruhhom sogħbenin u qalbhom sewda, u qalulu: "Ja sultan, b'niket kbir u fuq il-qalb kellna niġu għandek il-lejla u nagħtuk aħbar ħażina, imma jkollna nġiduhielek, ghax jekk ma nġiduhielekx inkunu nonqsu mill-qima lilek. Il-Ważir il-kbir tiegħek, Loqman, li inti għogbok tagħnih b'kull xorta ta' ġid, u għollejtu fl-oghla maqgħad ta' saltnatek, m'hux talli ma jafulekx dak li għamilt miegħu, talli qiegħed jisraqlek il-ġawhar minn kinżek u jieħdu d-dar u jaħbih għandu. Ahna lkoll qbadnieh kemm il-darba, imghaxxaq, iħares lejn kaxxa miftuha, li malli nidhlu għandu ahna, jagħlaqha, u jaħbiha, bil-biza' li narawlu dak li għandu ġewwa fiha!

Is-sultan, li kien jaf tajjeb x'kien irodd Loqman, ma dahħalhiex f'rasu

l-bieċa li qalulu fuq l-Wozra l-oħra. Imma biex jagħlaqhom halqhom, għamel ta' bir-ruhu mghaddab u ftiehem magħhom li dik il-lejla kellu jmur magħhom għandu, halli jaqbd u fid-daqqa, u jara f'dik il-kaxxa x'kellu, irid u ma jridx.

Marru s-sultan u l-Wozra, għand Loqman, u tassew sabu b'kaxxa żgħira miftuha quddiemu, iħares lejha b'ghaxxa kbira. Malli Loqman lemaħ is-sultan, għalaq bil-hatfa l-kaxxa u xtehet għarrkubtejh quddiemu: "Qum, qum minn hemm!" ghajjat is-sultan. "Iftaħli dik il-kaxxa li kellek quddiemek fuq il-mejda, halli naraw naqra x'fiha!"

"Aġħdirni, ja sultan; dak li fiha ma jaqbilx li jaraw il-ghajnejn mix-hurin tiegħek! Nitolbok u nraħhamlek li ma taħxarnix!

"Ejja, ejja!" ghajjat is-sultan. "Isa ġib il-kaxxa 'l hawn. Għandek x'għandek fiha irr'id nara! "Għalhekk Loqman kellu jagħmel li ried is-sultan u jisma' amru, u ġieb il-kaxxa u fetahha quddiemu. Is-sultan u l-Wozra ħarsu ġewwa fiha..... u b'ghageb li ma jinqies..... fil-qiegħ tal-kaxxa kien hemm par żarbun qadim, mittiekel u mqatta."

"Loqman, ja Loqman!" qallu s-sultan, dan huwa l-ġawhar tiegħek? Dan huwa l-ghana u l-ġid li titghaxxaq bih kull fil-ghaxija?"

"Iwa, ja sultan!" wieġeb Loqman, "dan iż-żarbun imqatta huwa d-deheb u ġawhar tiegħi, ghax meta nħares lej inqabbell ma' xulxin dak li kont qabel u dak li jien issa..... Dan iż-żarbun imqatta' ifakkarni fil-faqar li kont fih meta kont nilbsu, u d-dehra tiegħu timnagħni li nitkabbar bil-ghana li jien fih issa!"

Is-sultan ħares ħarsa kerha lejn il-Wozra, li xteħtu għarrkubtejhom

jitolbuh ir-rahma u l-hniena. Kien hekk-hekk sa jibghat ghas-sejjief u jaqtaghhom rashom, imma Loqman indahal jitlob huwa wkoll ghalihom. Imma baghat ghall-ghasaker u rabtu-hom u haduhom lejn is-sigen, u lil Loqman ghamillu ghors kbir u gie-

ghels lin-nies kollha tal-belt jigu, jbusulu idu. Dak inhar Loqman raga' talab lis-sultan jahfer lil Wozra l-ohra u l-mahfra qalaghhelhom, u hekk tagha tigraba ohra tal-qalb kbira u tajba tieghu.

P. BONAVENTURA QASSIS O.F.M.

~~DAWRA MAL-ART IMQADDA~~

(Jorbot mal-ghadd ta' qabel)

~~Nhar it 28 ta' Gunju fil-ghôdu morna nzûru l-Museum tal-Kajr, feja hemm miġbûra t-teżori kollha tal-Eġittu, u meta nġhidu "teżori" ma nifhmux biss fdalijiet ta' żmien il-qedem, imma deheb, fidda, ġawhar, avorju u xoghol ta' sengha mill-ifjen; tista' taħseb: f'kull sala l-ġhâses huma armâti.~~

~~Kien hemm żmien meta wiehed kien isib xi haġa qadima, prezzjuża u mhix fl-Eġittu, u kien jagħmel biha li jrid: ibiegħha jew igorrha miegħu lejn pajjizzu. Issa mhux hekk. Minn mindu twaqqaf il-Museum tal-Kajr, fil-bidu ta' dan is-seklu, kull ma jinstab fl-Eġittu, huwa meqjus hewġeg il-pajjiz u hadd ma jista' jagħmel bih li jrid, imma għandu jitqiegħed fil-Museum tal-Kajr, biex kull hadd jista' jara u jistudja l-fdalijiet tal-qedem. U hemm tassew x'târa!~~

~~Hemm ghadd bla tari ta' mummji, iġsma mqaddin, ta' nies meġta eluf ta' snin qabel Kristu. L-Eġizzjani kollhom mohhom dejjem iberren kif sa jghadduha wara mewthom. Kienu holqu l-Pirâmidi; u biex jikkonservaw żgur lillhom infushom kienu jibbalzmau il-katavri b'mod li hafna minnhom għadhom jingharfu sal-lum. Il-klima nicxfa tal-Eġittu għe-~~

~~net hafna biex il-fdalijiet tal-imġhod di-zammew shih. Insâbu eluf tal-eluf ta' manuskritti, parâmina jew papiri, jiġifieri dik il-karta li kienu jagħmlu billi jwâhllu flimkien il-qxûr tal-qasab li jikber fuq xtut in-Nil, omm l-Eġittu.~~

~~F'dan il-Museum issib kolloxx. L-Eġittu tal-qedem jinfetah quddiemek, bħalli-kiġku qiegħed tgħix fiz-żmienijiet imbegħda meta l-Fargħûn kien iwerwer lil-kulhadd b'qaw-wietu, setgħetu, u ġidu. Izda b'inkejja ta' dal-ġid kollu, għaltna, li mohhna u qalbna qegħdin fil-Kelma t'Alla miktûba, kien hemm teżori ohra bil-wisq akbar u oġġna minn dan kollu: rajna listela ta' Mernefta il-Fargħûn li razzan l-egħdewwa tiegħu kollha, fosthom lill-Israël. Fiha nsibu għall-ewwel darba l-isem tal-poplu ta' Israël imniżżel fuq monument Eġizzjan, li jfakkar ir-rebhiet tal-Fargħûn fuq il-popli tal-Palestina. Hawn ukoll jinsâbu l-ittri ta' Tell El-Amarna; dawn kienu ittri miktûba fuq it-twavel jew madûm tat-tafal, mibġhûta mis-slâten iż-żġhar tal-Palestina lill-Fargħûn l-khnaton (1375-1358 qabel Kristu), biex jaqbez għalihom fil-hafna tix-wix kontra xulxin, inkella jitolbuh l-ghajjnâna kontra poplu li kien sa~~